



Kumitat għall-Baġits

2023/0201(APP)

13.2.2024

ABBOZZ TA' RAPPORT

li fih mozzjoni għal risoluzzjoni mhux legiżlattiva dwar l-abbozz ta' regolament tal-Kunsill li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali għas-snin mill-2021 sal-2027 (0000/2024 – C9-0000 – 2023/0201(APP))

Kumitat għall-Baġits

Korapporteurs: Jan Olbrycht, Margarida Marques

WERREJ

Pagna

MOZZJONI GHAL RIŻOLUZZJONI MHUX LEGIŻLATTIVA TAL-PARLAMENT
EWROPEW3

MOZZJONI GĦAL RIŻOLUZZJONI MHUX LEGIŻLATTIVA TAL-PARLAMENT EWROPEW

dwar l-abbozz ta' regolament tal-Kunsill li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali għas-snin mill-2021 sal-2027 (0000/2024 – C9-0000 – 2023/0201(APP))

Il-Parlament Ewropew,

- wara li kkunsidra l-Artikoli 311, 312 u 323 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-abbozz tar-regolament tal-Kunsill li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali għas-snin mill-2021 sal-2027 (XXX),
- wara li kkunsidra t-talba għall-kunsens ipprezentata mill-Kunsill f'konformità mal-Artikolu 312(2) tat-TFUE,
- wara li kkunsidra r-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027¹, u d-dikjarazzjonijiet kongunti maqbula bejn il-Parlament, il-Kunsill u l-Kummissjoni f'dan il-kuntest² u d-dikjarazzjonijiet unilaterali relatati³,
- wara li kkunsidra d-Deċizjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-riżorsi proprji tal-Unjoni Ewropea u li tħassar id-Deċizjoni 2014/335/UE, Euratom⁴,
- wara li kkunsidra l-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji godda, inkluż pjan direzzjonali lejn l-introduzzjoni ta' riżorsi proprji godda⁵ (l-“FII”),
- wara li kkunsidra r-Regolament (UE, Euratom) 2020/2092 tal-Parlament Ewropew u tal-Kunsill tas-16 ta' Diċembru 2020 dwar reġim ġenerali ta' kondizzjonalità għall-protezzjoni tal-baġit tal-Unjoni⁶,
- wara li kkunsidra l-proposta tal-Kummissjoni tal-20 ta' Ġunju 2023 għal regolament tal-Kunsill li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali għas-snin mill-2021 sal-2027 (COM(2023)0037),
- wara li kkunsidra l-komunikazzjoni tal-Kummissjoni tal-20 ta' Ġunju 2023 bit-titolu

¹ ĠU L 433I, 22.12.2020, p. 11.

² ĠU C 444I, 22.12.2020, p. 4.

³ Testi adottati, P9_TA(2020)0357.

⁴ ĠU L 424, 15.12.2020, p. 1.

⁵ ĠU L 433 I, 22.12.2020, p. 28.

⁶ ĠU L 433 I, 22.12.2020, p. 1.

“Revizjoni ta’ nofs it-terminu tal-Qafas Finanzjarju Pluriennali 2021-2027” (COM(2023)0336) u d-dokument ta’ hidma tal-persunal li jakkumpanjaha (SWD(2023)0336),

- wara li kkunsidra l-konkluzjonijiet tal-Kunsill Ewropew tal-1 ta’ Frar 2024,
 - wara li kkunsidra r-risoluzzjoni tiegħu tat-3 ta’ Ottubru 2023 dwar il-proposta għal revizjoni ta’ nofs it-terminu tal-qafas finanzjarju pluriennali 2021-2027⁷,
 - wara li kkunsidra r-risoluzzjoni tiegħu tal-10 ta’ Mejju 2023 dwar l-impatt fuq il-baġit tal-UE tal-2024 taż-żieda tal-kostijiet tat-teħid b’self tal-Istrument tal-Unjoni Ewropea għall-Irkupru⁸,
 - wara li kkunsidra r-risoluzzjoni tiegħu tal-15 ta’ Diċembru 2022 dwar it-titjib tal-qafas finanzjarju pluriennali 2021-2027: baġit tal-UE reżiljenti u adegwat għal sfidi godda⁹,
 - wara li kkunsidra r-risoluzzjoni tiegħu tad-19 ta’ Mejju 2022 dwar il-konsegwenzi soċjali u ekonomiċi tal-gwerra Russa fl-Ukrajna għall-UE – it-tishiĥ tal-kapaċità tal-UE li taġixxi¹⁰,
 - wara li kkunsidra l-Artikolu 105(2) tar-Regoli ta’ Proċedura tiegħu,
 - wara li kkunsidra r-rapport tal-Kumitat għall-Baġits (A9 XXXX),
- A. billi r-regolament li jstabbilixxi l-qafas finanzjarju pluriennali (QFP) għall-perjodu 2021-2027 ma jipprevedix rieżami jew revizjoni obbligatorja ta’ nofs it-terminu; billi, f’ dikjarazzjoni unilaterali bhala parti mill-ftehim ta’ Diċembru 2020 dwar il-QFP, il-Kummissjoni impenjat ruħha li sal-1 ta’ Jannar 2024 tippreżenta rieżami tal-funzjonament tal-QFP;
- B. billi, f’ Diċembru 2022, il-Parlament enfasizza li, mill-adozzjoni tal-QFP f’ Diċembru 2020, il-kuntest politiku, ekonomiku u soċjali nbidel immens, u stieden lill-Kummissjoni tressaq ir-rieżami ppjanat tagħha u biex tippromponi revizjoni tal-QFP attwali;
1. Jissottolinja li revizjoni tar-regolament QFP hija prerekwizit essenzjali għall-iżgurar ta’ appoġġ finanzjarju fuq terminu medju lill-Ukrajna permezz tal-Facilità għall-Ukrajna, biex ikun possibbli finanzjament akbar għal prijoritajiet ta’ politika mmirati, u biex jiġu salvagwardjati l-programmi tal-Unjoni u l-flessibbiltà tal-baġit fid-dawl ta’ rati tal-imgħax oġhla minn dawk imbassra, u għalhekk kostijiet tas-self tal-Unjoni oġhla minn dawk previsti;
 2. Ifakkar li l-Parlament argumenta li r-revizjoni għandha tiffoka primarjament fuq l-indirizzar tal-konsegwenzi tal-gwerra ta’ aggressjoni tar-Russja kontra l-Ukrajna u fuq l-għoti ta’ flessibbiltà adegwata lill-Unjoni biex tirrispondi għall-ħtiġijiet emergenti u għall-kriżijiet, b’approċċ strutturali għall-appoġġ tal-Ukrajna u għall-ġestjoni tal-

⁷ Testi adottati, P9_TA(2023)0335.

⁸ Testi adottati, P9_TA(2023)0194.

⁹ Testi adottati, P9_TA(2023)0194.

¹⁰ Testi adottati, P9_TA(2022)0219.

kostijiet ta' self tan-Next Generation EU u b'finanzjament imtejjeb għall-politika esterna, għall-migrazzjoni u għall-awtonomija strategika u għall-kompetittività; jinnota li dawn il-prijoritajiet kienu kollha riflessi fil-proposta tal-Kummissjoni ta' Ġunju 2023 għal revizjoni u huma kollha preżenti, tal-anqas sa ċertu punt, fl-abbozz tar-regolament tal-Kunsill li għalih il-Parlament huwa mitlub jagħti l-kunsens tiegħu;

3. Jishaq li l-abbozz ta' regolament tal-Kunsill li jemenda l-QFP huwa parti minn pakkett ta' leġislazzjoni u li l-adozzjoni tiegħu se tippermetti li jiġi pprovdut appoġġ malajr lill-Ukrajna, u tiżgura li jistgħu jiġu introdotti diġà żidiet fil-baġit tal-2024 permezz ta' baġit emendatorju u għas-snin li jifdal tal-perjodu tal-QFP; jissottolinja li r-revizjoni tal-QFP tirrappreżenta titjib ċar fl-*istatus quo*, għalkemm xi aspetti li jinsabu fl-abbozz tar-regolament tal-Kunsill mhumiex ottimali, b'riżultat li l-baġit tal-UE jispiċċa taħt pressjoni, b'margini u flessibilità limitati, bi tnaqqis għall-programmi ewlenin u b'ambizzjoni mnaqqsa f'oqsma ta' politika importanti orjentati lejn il-futur, bħas-sovranià;
4. Ifakkar li l-Parlament ħadem malajr u b'mod kostruttiv mill-bidu biex jippermetti adoxxjoni malajr tal-pakkett tal-QFP; jesprimi dispjaċir għall-fatt li l-proċess kien ikkaratterizzat minn diffikultajiet politiċi fost l-Istati Membri, li wasslu għal dewmien mhux mixtieq fil-Kunsill; huwa jinsab iddiżappuntat li l-Kunsill u l-Kummissjoni ma applikawx id-dispożizzjonijiet tat-Trattati u tal-FII biex jippermettu impenn xieraq aktar kmieni fil-proċess; jishaq li, fil-futur, trid tiġi stabbilita kooperazzjoni fil-bidu ta' kwalunkwe proċedura ta' revizjoni;
5. Jistabilixxi hawn taħt il-kunsiderazzjonijiet tiegħu fir-rigward tal-aspetti differenti tar-revizjoni tal-QFP;

Appoġġ għall-Ukrajna

6. Jilqa' l-pakkett ta' finanzjament ta' EUR 50 biljun għall-Ukrajna għall-perjodu 2024-2027, li jgħaqqad għotjiet (EUR 17-il biljun) ma' self b'termini favorevoli ħafna (EUR 33 biljun) u li huwa ankrat fil-baġit tal-UE; jenfasizza li l-emenda tar-regolament QFP li għalih il-Parlament huwa mistieden jagħti kunsens hija prerekwizit biex jiġi pprovdut appoġġ finanzjarju lill-Ukrajna;
7. Jissottolinja li din is-soluzzjoni strutturali fuq terminu medju tagħti ċertezza lill-poplu tal-Ukrajna, filwaqt li tippermetti lill-gvern iżomm servizzi essenzjali u jgħin lill-pajjiż fit-triq tiegħu lejn ir-rikostruzzjoni, l-irkupru u s-sħubija mal-UE; iqis ukoll li l-pakkett ta' finanzjament huwa simbolu vitali tal-impenn fit-tul tal-Unjoni fil-konfront tal-Ukrajna u tal-poplu tagħha, u jibgħat sinjal importanti ta' dak l-impenn kemm lil donaturi ewlenin ohra kif ukoll lill-Federazzjoni Russa; jimpenja ruħu li jimmonitorja l-htigijiet futuri ta' finanzjament tal-Ukrajna, filwaqt li jqis l-iżviluppi internazzjonali;
8. Jenfasizza li, bil-Faċilità għall-Ukrajna inkorporata fil-baġit tal-UE, se tiġi żgurata sistema ta' kontrokontrolli meħtieġa għall-infiq u għall-kontrolli finanzjarji meħtieġa, u r-Riżerva tal-Ukrajna li tkopri l-komponent tal-għotjiet tal-Faċilità se tiġi mmobilizzata mill-awtorità baġitarja fil-proċedura baġitarja annwali;

Intestaturi 4 u 6 - Migrazzjoni u dimensjoni esterna

9. Jilqa' l-fatt li EUR 3,1 biljun addizzjonali fi flus godda se jiġu pprovduti għall-Intestatura 6 (il-viċinat u d-dinja), flimkien ma' EUR 4,5 biljun oħra f'fondi dizimpenjati u ridistribwiti, li għandhom jergġu jintużaw fl-intestatura, għal total ta' EUR 7,6 biljun ippjanati li jintefqu fuq appoġġ għal miżuri ta' migrazzjoni u rifugġati f'pajjiżi terzi u fuq finanzjament imtejjeb għall-adeżjoni għall-Balkani tal-Punent bejn l-2024 u l-2027; jissottolinja wkoll li l-holqien tal-Faċilità għall-Ukrajna u l-appoġġ imsaħħaħ għall-Balkani tal-Punent se johlqu wkoll spazju għal appoġġ finanzjarju akbar għall-Moldova fit-triq tagħha lejn l-adeżjoni;
10. Jilqa' l-fatt li, bit-tneħħija mill-Intestatura 6 tal-garanziji tal-Bank Ewropew tal-Investment relatati mal-Ukrajna u s-sussidji għar-rati tal-imgħax għal self ta' assistenza makrofinanzjarja lill-Ukrajna fl-2022 għal total ta' EUR 1,9 biljun, ir-reviżjoni tneħħi aktar pressjoni minn fuq l-intestatura;
11. Huwa jinsab iddizappuntat hafna li la r-riżerva fil-programm għall-Strument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI) – Ewropa Globali, u lanqas l-għajnuna umanitarja ma ġew rinfurzati bħala parti mir-reviżjoni tal-QFP u li, minkejja t-titjib, l-intestatura kollha kemm hi se tibqa' taħt pressjoni sinifikanti għall-bqija tal-perjodu tal-QFP minhabba s-sitwazzjoni geopolitika diffiċli u l-kombinazzjoni ta' kriżijiet globali; jistenna li l-htigijiet ta' għajnuna umanitarja jibqgħu jaqbzu l-ammonti bbaġitjati, u għalhekk għandu l-ħsieb, li jimmonitorja bir-reqqa, u meta meħtieġ li jindirizza, dawk il-htigijiet fil-proċedura baġitarja annwali;
12. Ifakkar li, skont ir-Regolament NDICI, il-fondi dizimpenjati għandhom jiġu impenjati mill-ġdid għal-linja tal-oriġini baġitarja tagħhom; jenfasizza li d-deċiżjonijiet dwar ir-riallokazzjoni tal-fondi dizimpenjati jridu jirrispettaw il-bilanċ intern u d-distribuzzjoni bejn il-linji baġitarji previsti fir-Regolament NDICI; jishaq li t-tqassim preċiż tal-fondi fil-linji baġitarji huwa deċiż esklużivament mill-awtorità baġitarja fil-proċedura baġitarja annwali, u huwa determinat li jiżgura li l-UE tkompli tipprovi appoġġ finanzjarju essenzjali u għajnuna għall-iżvilupp lin-Nofsinar Globali;
13. Jissottolinja li l-appoġġ finanzjarju għall-pajjiżi terzi għandu jingħata permezz ta' programmi fl-Intestatura 6, li jiżguraw sorveljanza robusta u jggarantixxu l-prerogattivi tal-Parlament; jishaq li l-użu tal-Faċilitajiet huwa l-aħħar għażla għall-ghoti ta' appoġġ finanzjarju; jenfasizza li l-mudell ta' governanza użat fil-Faċilità għall-Ukrajna, b'mod partikolari fir-rigward tal-użu estensiv tad-deċiżjonijiet ta' implimentazzjoni tal-Kunsill, huwa speċifiku għall-kuntest li fih se jopera, u għalhekk huwa eċċezzjonali u ma għandux jiġi rreplikat għall-ebda strument futur ta' dan it-tip;
14. Jilqa' l-ammont ta' EUR 2 biljun addizzjonali fl-Intestatura 4 (migrazzjoni u ġestjoni tal-fruntieri), li se jkun kruċjali fl-implimentazzjoni tal-Patt il-Ġdid dwar il-Migrazzjoni u l-Azil, u se jgħin biex tittaffa l-pressjoni fuq il-programmi u l-agenziji decentralizzati fl-intestatura;

Pjattaforma tat-Teknoloġiji Strateġiċi għall-Ewropa (STEP)

15. Jissottolinja li l-Pjattaforma tat-Teknoloġiji Strateġiċi għall-Ewropa hija maħsuba bħala lieva biex jinholqu sinerġiji bejn l-istrutturi tal-programmi eżistenti, u b'hekk tgħin biex tiġi żgurata l-awtonomija strateġika miftuħa tal-Unjoni, titnaqqas id-dipendenza fuq pajjiżi terzi, u tingħata spinta lill-investment f'setturi strateġiċi u jitmexxew 'il

quddiem it-tranzizzjonijiet ekoloġiċi u digitali; itenni li STEP għandha tagixxi bhala pjattaforma ta' ttestjar għal Fond għas-Sovranità komprensiv fil-perjodu tal-QFP li jmiss;

16. Ifakkar, f'dak ir-rigward, li STEP kienet mistennija tgħaqqad finanzjament ġdid għal InvestEU u għal Orizzont Ewropa, għall-Fond għall-Innovazzjoni u għall-Fond Ewropew għad-Difiża mal-prijoritizzazzjoni mill-ġdid tal-fondi fl-ambitu tal-programmi eżistenti, b'mod partikolari permezz ta' zieda fil-prefinanzjament u fil-kofinanzjament fl-ambitu tal-programmi tal-politika ta' koeżjoni;
17. Jilqa' t-tishih tal-kapaċità ta' investiment fid-difiża tal-Unjoni permezz tat-tishih ta' EUR 1,5 biljun tal-Fond Ewropew għad-Difiża; jesprimi dispjaċir, madankollu, għar-rizorsi addizzjonali limitati globali biex jiġu appoġġjati l-oġettivi ta' STEP u n-nuqqas ta' finanzjament ġdid għall-programmi l-oħra, b'impatt negattiv konsegwenti fuq l-investimenti ekoloġiċi u digitali;

Pagamenti tal-imghax ta' Next Generation EU

18. Jilqa' l-fatt li l-abbozz tar-regolament tal-Kunsill jistabbilixxi strument speċjali mhux limitat minbarra l-limiti massimi (l-istrument tal-EURI) biex ikopri mill-anqas parti min-nuqqas fil-kost tas-self tan-Next Generation EU, li se jipprovi ċertezza lis-swieq finanzjarji; ifakkar li n-nuqqas bħalissa huwa stmat għal EUR 15-il biljun bejn l-2025 u l-2027; jissottolinja li, mingħajr reviżjoni tal-QFP, kwalunkwe nuqqas jista' jiġi ssodisfat biss billi jitnaqqsu l-programmi u tiġi eżawrita l-flessibbiltà baġitarja;
19. Jishaq li l-kostijiet ta' ripagament tan-Next Generation EU huma soġġetti għall-kundizzjonijiet tas-suq, influwenzati minn fatturi esterni, u b'hekk huma karatteristikament volatili u li r-ripagament tal-kostijiet tas-self huwa impenn legali mhux diskrezzjonali għall-Unjoni; itenni, għalhekk, li huwa ferm kontra li r-ripagament tal-kostijiet tas-self tan-Next Generation EU jiġi soġġett għal limitu massimu taht intestatura tal-QFP fin-negozjati tal-QFP tal-2020; ifakkar li huwa argumenta ripetutament li l-kostijiet kollha tas-self tan-Next Generation EU għandhom jiġu kkunsidrati apparti l-limiti massimi tal-QFP bhala soluzzjoni strutturali komprensiva biex jiġu koperti l-kostijiet ta' ripagament tan-Next Generation EU, li żdiedu bhala riżultat taż-żieda fir-rati tal-imghax, u fl-2023 u fl-2024 kienu jirrikjeddu użu sostanzjali tal-flessibbiltà tal-baġit;
20. Jissottolinja li l-istrument tal-EURI jikkonsisti minn żewġ kompartimenti, l-ewwel wiehed li għandu jintuza fih ammont ekwivalenti għal fondi dizimpenjati u t-tieni garanzija ta' kontinġenza magħmula minn kontribuzzjonijiet addizzjonali tal-Istati Membri; ifakkar il-fehma li ilha teżisti tal-Parlament li l-appropriazzjonijiet dizimpenjati għandhom jibqgħu fil-baġit u għandhom jiġu impenjati mill-awtorità baġitarja fil-proċedura baġitarja annwali; jilqa', għalhekk, dan il-pass importanti biex jiġi rikonossut li l-appropriazzjonijiet impenjati fil-baġit għandhom jibqgħu fil-baġit u jgħinu biex tiġi pprovduta flessibbiltà baġitarja tant meħtieġa;
21. Jinnota li, qabel ma jsir rikors għall-istrument speċjali, l-awtorità baġitarja hija mistennija teżamina l-possibbiltà li tkopri parti minn kwalunkwe nuqqas fl-intestaturi u permezz tal-Istrumenti ta' Flessibbiltà u ta' Margini Uniku; jenfasizza li dan il-proċess irid ikun oġġettiv u bbażat fuq htigijiet reali u ma jista' jkun xprunat minn ebda

parametru referenzjarju arbitrarju; ifakkar, f'dan il-kuntest, li d-Dikjarazzjoni Kongunta miftiehma mit-tliet istituzzjonijiet bhala parti mill-ftehim tal-QFP tal-2020, fejn in-nefqa biex jiggu koperti l-kostijiet ta' finanzjament tan-Next Generation EU "ghandha l-ghan li ma tnaqqasx il-programmi u l-fondi", ghadha applika u sservi bhala punt ta' referenza ghall-awtorita bagitarja; ghandu l-hsieb, ghalhekk, li jizgura li l-programmi kollha jkollhom ir-rizorsi xierqa, u li jinzammu l-flessibilita u l-kapacita ta' rispons tal-bagit permezz tal-procedura bagitarja annwali;

22. Jinsisti fuq il-htiega li l-Kummissjoni tipprovdi informazzjoni affidabbli, f'waqtha u preciza dwar il-kostijiet tas-self tan-Next Generation EU u dwar il-hlasijiet mistennija tal-Facilita ghall-Irkupru u r-Reziljenza matul il-procedura bagitarja;
23. Jenfasizza li, skont it-Trattati, il-Kunsill Ewropew ma ghandu l-ebda rwol, la fil-procedura bagitarja u lanqas fil-procedura legizlattiva; jishaq li kwalunkwe diskussjoni dwar l-Istrument tal-EURI fil-Kunsill Ewropew ma ghandhiex tfixkel il-kalendarju pramatiku ghall-procedura bagitarja miftiehma f'konformita mal-FII ta' kull sena u ma ghandha bl-ebda mod tikkundizzjona t-twettiq tal-procedura bagitarja; jissottolinja li se jkun partikolarment vigilanti f'dan ir-rigward u jizgura li l-prerogattivi tal-awtorita bagitarja kif stabbiliti fit-Trattati jiggu rrispettati bis-shih u li l-FII jiggi osservat bis-shih;

Flessibilita u Strumenti Speċjali

Rizerva ta' Solidarjeta u Ghajnuna ta' Emergenza

24. Jindika z-zieda fil-htigijiet mill-bidu tal-QFP ghall-ghajnuna umanitarja u r-rispons ta' emergenza gewwa u barra l-Unjoni, u ghall-appogg fir-rigward tad-dizastri naturali, li qed isiru aktar frekwenti u aktar intensi b'mod partikolari minhabba t-tibdil fil-klima; huwa konvint li tali htigijiet x'aktarx li jikbru; jilqa', ghalhekk, il-fatt li r-Rizerva ta' Solidarjeta u Ghajnuna ta' Emergenza (SEAR) se tizdied b'EUR 1,5 biljun ghall-bqija tal-perjodu tal-QFP, ghalkemm ghadu mhasseb li, anke b'din iz-zieda, il-htigijiet x'aktarx li ma jigux issodisfati;
25. Jilqa' wkoll li, f'konformita mal-pozizzjoni li ilha tezisti tal-Parlament, l-abbozz tar-regolament tal-Kunsill jaqsam l-istrument f'zewg partijiet - ir-Rizerva ta' Solidarjeta Ewropea ghal dizastri naturali u emergenzi tas-sahha pubblika fl-ambitu tal-Fond ta' Solidarjeta tal-Unjoni Ewropea, u r-Rizerva ta' Ghajnuna f'Emergenza ghal rispons rapidu ghal emergenzi fl-Unjoni u barra minnha; iqis li din l-arkitettura riveduta se tiffacilita l-implimentazzjoni;
26. Jinsab imhasseb, madankollu, li l-percentwal maqsum bejn iz-zewg rizervi, b'zewg terzi allokat li r-Rizerva ta' Solidarjeta u terz lir-Rizerva ta' Ghajnuna f'Emergenza, mhuwiex kompletament allinjat mal-bilanċ tal-htigijiet fl-ewwel tliet snin tal-QFP, li kienu eqreb ghal proporzjon ta' 65 %-35 %;
27. Jilqa' l-fatt li ammonti potenzjali mhux uzati fl-ambitu tar-Rizerva ta' Solidarjeta u r-Rizerva ta' Ghajnuna f'Emergenza, li kieku jiskadu, se jergghu jsiru disponibbli ghall-Istrument ta' Flessibilita fis-sena ta' wara, li jistabbilixxi principju importanti biex tittejjeb il-flessibilita;

Strument ta' Flessibilita

28. Jirrikonoxxi li, billi bejn l-2024 u l-2027 l-Istrument ta' Flessibbiltà jiżded b'EUR 2 biljun, u billi jinholoq l-istrument speċjali tal-EURI għall-qbiż tal-kost tas-self tan-Next Generation EU, l-abbozz tar-regolament tal-Kunsill itaffi xi pressjoni fuq il-baġit; iqis, madankollu, li, minhabba l-logika tal-passi li jwasslu għall-attivazzjoni tal-istrument speċjali l-ġdid u n-nuqqas fl-infiq amministrattiv minhabba l-inflazzjoni, iż-żieda hija fil-biċċa l-kbira allokata minn qabel; jibqa' mħasseb li, f'konformità max-xejriet tal-użu fis-snin bikrija tal-QFP, iż-żieda tista' ma toħloqx spazju baġitarju suffiċjenti biex l-Unjoni tkun tista' twieġeb għal ċirkostanzi mhux previsti u għal htigijiet emergenti;
29. Jesprimi dispjaċir għall-fatt li, fir-rigward tal-flessibbiltà u tar-rispons għall-krizijiet, ir-reviżjoni tal-QFP tista' titqies biss bħala opportunità mitlufa;

Riżorsi Proprji Godda

30. Jafferma mill-ġdid l-impenn tiegħu għall-pjan direzzjonali legalment vinkolanti fl-FII, li fih il-Parlament, il-Kunsill u l-Kummissjoni impenjaw ruħhom li jintroduċu biżżejjed riżorsi proprji godda biex tal-anqas ikopru r-ripagament tal-kostijiet tas-self tan-Next Generation EU u, lil hinn mill-QFP attwali, il-kapital;
31. Jesprimi dispjaċir kbir għan-nuqqas ta' progress fil-Kunsill dwar il-proposti ta' riżorsi proprji fuq il-mejda u jfakkar li ha l-passi kollha meħtieġa biex jippermetti adozzjoni malajr; jistieden lill-Kunsill japprova l-proposti mingħajr aktar dewmien; jissottolinja li l-progress fir-rigward ta' riżorsi proprji godda ġenwini lil hinn mill-proposti eżistenti għadu vitali;

Pagamenti

32. Jissottolinja li l-kredibbiltà tal-Unjoni tiddependi mill-iżgurar li jkun hemm approprjazzjonijiet ta' pagament adegwati biex jiġi żgurat li l-benefiċjarji jirċievu l-flus li jkunu dovuti lilhom fi żmien xieraq; ifakkar li huwa mistenni li jkun hemm żieda qawwija fil-htigijiet ta' pagament fl-aħħar snin tal-perjodu tal-QFP, inkluż bħala riżultat tal-ambitu u r-regoli aġġustati għall-użu tal-fondi ta' koeżjoni li jirriżultaw mir-regolament STEP;
33. Jesprimi dispjaċir, għalhekk, għall-fatt li l-abbozz tar-regolament tal-Kunsill ma jadottax il-proposta tal-Parlament dwar it-tnehhija tal-limitu massimu annwali f'approprjazzjonijiet ta' pagament għar-rikors għall-Istrument ta' Margini Uniku, li kien jelimina kwalunkwe riskju ta' krizi ta' pagamenti;
34. Jinnota li l-abbozz tar-regolament tal-Kunsill jipprovdi xi flessibbiltà fil-limiti massimi tal-pagamenti billi jippermetti ammont ekwivalenti għall-porzjon mhux użat tal-aġġustament annwali massimu għal-limitu massimu tal-pagamenti tal-2025 li għandu jiġi riportat għall-2026, għalkemm dan ma jeliminax kompletament ir-riskju ta' arretrat; jistieden lill-Kummissjoni timmonitorja mill-qrib l-evoluzzjoni tal-htigijiet ta' pagament u tipproponi kwalunkwe azzjoni ta' rimedju meħtieġa lill-awtorità baġitarja fi żmien xieraq;

Impatt fuq il-baġit tal-UE

35. Jissottolinja li, għall-kuntrarju tal-baġits nazzjonali fejn l-inflazzjoni taffettwa l-valur nominali kemm tad-dhul kif ukoll tal-infiq, il-limiti massimi tal-infiq tal-QFP jiżdiedu kull sena bi 2 %, filwaqt li l-limitu massimu tar-riżorsi proprji jaġġusta għall-inflazzjoni; ifakkar li l-inflazzjoni naqqset il-valur f' termini reali tal-QFP b'EUR 74 biljun skont il-Kummissjoni, filwaqt li d-dhul mitlub mill-Istati Membri għan-nefqa tal-QFP naqas bhala percentwal tal-introjtu nazzjonali gross (ING), u r-ribassi għall-ħames Stati Membri benefiċjarji, li huma marbuta mal-inflazzjoni, żdiedu b'rata oġhla mil-limiti massimi tal-QFP;
36. Jibqa' mħasseb li, anke wara r-reviżjoni, l-appropriazzjonijiet ta' impenn totali jammontaw biss għal 1,02 % tal-ING u l-appropriazzjonijiet ta' pagament totali jammontaw biss għal 1,01 % tal-ING; ifakkar li, oriġinarjament, l-appropriazzjonijiet ta' pagament fil-QFP attwali kienu ppjanati li jkunu stabbiliti għal 1,10 % tal-ING; jirrikonoxxi, fl-istess hin, l-isfidi baġitarji li qed jiffaċċjaw hafna Stati Membri;
37. Jiddeplora t-tnaqqis fil-programmi ewlenin fir-reviżjoni tal-QFP, speċjalment għal dawk imsaħħa speċifikament bhala parti mill-ftehim tal-QFP tal-2020;
38. Jesprimi dispjaċir kbir għat-tnaqqis ta' EUR 2,1 biljun fil-pakkett finanzjarju għal Orizzont Ewropa, li jmur kontra l-oġettiv iddikjarat mill-Kunsill stess li jinvesti 3 % tal-Prodott Domestiku Gross fir-riċerka u l-iżvilupp; jirrimarka, madankollu, li l-Parlament għen biex jittaffa l-impatt tat-tnaqqis f'Orizzont Ewropa billi għamel disponibbli EUR 100 miljun ta' dizimpenji ta' riċerka fl-ambitu tal-Artikolu 15(3) tar-Regolament Finanzjarju għall-benefiċċju tal-programm, minbarra l-ammont ta' EUR 500 miljun digà miftiehem fl-2020; ifakkar li l-użu mill-ġdid tad-dizimpenji ta' riċerka huwa domanda tal-Parlament li ilha teżisti;
39. Ifakkar fl-importanza tal-politiki tas-saħħa u l-impenn politiku ċar fil-ftehim tal-QFP tal-2020 biex tinghata prijorità lill-finanzjament tas-saħħa; jinsab, għalhekk, ferm iddiżappuntat bit-tnaqqis ta' EUR 1 biljun għall-programm l-UE għas-Saħħa; jikkunsidra li tali deċiżjoni x'aktarx timmina t-tnejn għal kwalunkwe pandemija ulterjuri u tillimita l-kapaċità tal-Unjoni li tappoġġja s-sistemi tas-saħħa pubblika; jirrimarka, madankollu, li, fuq talba tal-Parlament, il-profil tal-infiq tal-programm ġie adattat sabiex jittaffa l-impatt tat-tnaqqis fuq l-implimentazzjoni Prattika billi l-effett tat-tnaqqis jinfirx b'mod aktar uniformi fis-snin li jifdal;
40. Ifakkar fil-pożizzjoni tiegħu li l-pakketti nazzjonali allokatu minn qabel ma għandhomx jiġu aġġustati fir-reviżjoni tal-QFP; jilqa', għalhekk, id-deċiżjoni li l-pakketti nazzjonali allokatu minn qabel ma jintmessux u li ma jiġux ikkunsidrati fil-mekkaniżmu biex jiġi kopert in-nuqqas fil-kostijiet tas-self tan-Next Generation EU; jiddeplora, madankollu, it-tnaqqis fl-azzjonijiet ta' ġestjoni diretta fl-ambitu tal-politika ta' koeżjoni (-EUR 0,4 biljun) u l-Politika Agrikola Komuni (-EUR 0,7 biljun), u b'hekk jitnaqqas il-potenzjal u l-impatt shiħ ta' dawk l-azzjonijiet;
41. Jirrikonoxxi li kemm il-Fond Ewropew ta' Aġġustament għall-Globalizzazzjoni (FEG) kif ukoll ir-Riżerva ta' Aġġustament għall-Brexit (BAR) ma kinux meħtieġa sa fejn kien anticipat u li hemm lok biex jiġu aġġustati l-pakketti tagħhom; jikkunsidra li l-ammonti minn dawn l-istrumenti speċjali kellhom jergħu jintużaw għal skopijiet oħra fil-baġit, pereżempju biex jissahħaħ l-Istrument ta' Flessibbiltà;

Implimentazzjoni tal-Pakkett tal-QFP

42. Jappella biex il-bidliet introdotti f' din ir-revizjoni jiġu implimentati mingħajr aktar dewmien, b' mod partikolari biex jiġi żgurat il-pagament f' waqtu tal-approġg finanzjarju lill-Ukrajna;
43. Jistieden lill-Kummissjoni ttiprovdi spjegazzjoni dettaljata lill-awtorità baġitarja dwar kif beħsiebha timmaniġġja l-bidliet kollha fil-programmi sabiex, kemm jista' jkun, it-twettiq tal-oġettivi fundamentali tagħhom ikun jista' jintlaħaq, u ttiprovdi informazzjoni dettaljata dwar l-impatt tar-revizjoni fuq il-baġit tal-UE kollu kemm hu;
44. Huwa lest li jippromulga kwalunkwe bidla legiżlattiva u baġitarja meħtieġa mingħajr dewmien żejjed fid-dawl tal-urġenza tal-kwistjoni; ifakkar, f' dak ir-rigward, fid-dikjarazzjoni kongunta mill-Parlament Ewropew, il-Kunsill u l-Kummissjoni dwar l-integrazzjoni tal-eżitu tar-revizjoni ta' nofs it-terminu tal-QFP fil-baġit għall-2024;
45. Jinsisti li l-Parlament se jiżgura li l-prerogattivi tiegħu fil-proċedura baġitarja annwali jiġu rrispettati bis-sħiħ fl-implimentazzjoni ta' dan il-pakkett;
46. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill u lill-Kummissjoni.